



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

MONDAY, 20th MARCH, 2023/PHALGUNA 29, 1944

[No. 44

Separate paging is given to each part of the supplement to the Central Gazette and Central section in order that it may be filed as a separate compilation

PART-II

EXTRAORDINARY

અધિસૂચના

નમુનો-ઝ

ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૫૦(૧) અને ૫૨

ગુજરાત નગર રચના અને શહેરી વિકાસ નિયમો-૧૯૭૯ ના નિયમ ૨૬ (૧) અને ૨૬(૩)

ભાવનગર વિસ્તાર વિકાસ સત્તામંડળની મુસદ્દારૂપ તગર રચના યોજના નં. ૨૨ (બુધેલ)

ક્રમાંક : નરયો/ભાવ/નં. ૨૨ (બુધેલ)/ફરજો/પ્રસિધ્ધી/૧૩૮/૨૦૨૩.-હું નીચે સહી કરનાર નગર રચના અધિકારી તથા પ્રવર નગર નિયોજક, ભાવનગર નગર રચના યોજના, ભાવનગર સદરહું યોજના વિસ્તારના તમામ જમીનમાલિકો અને હિત સંબંધ ધરાવતી તમામ વ્યક્તિઓને જણાવું છું કે, ગુજરાત સરકારશ્રીના તા.૦૩/૧૧/૨૦૨૨ ના અસાધારણ રાજ્યપત્ર ભાગ-૪ બી ના પાના નં.૨૬૩-૩ તથા ૨૬૩-૪ ઉપર પ્રસિધ્ધ કરેલ શહેરી વિકાસ અને શહેરી ગૃહ નિર્માણ વિભાગ, ગાંધીનગરની તા.૨૧/૧૦/૨૦૨૨ ની અધિસૂચના ક્રમાંક : જીએચ/વી/૨૦૨૨ નો ૧૮૩/નરય-૨૩૨૦૨૨-૨૮૫૪-લ થી મારી હોદ્દાની રૂએ નગર રચના અધિકારી તરીકે ભાવનગર વિસ્તાર વિકાસ સત્તામંડળની મુસદ્દારૂપ નગર રચના યોજના નં.૨૨(બુધેલ)ને આખરી કરવા અધિનિયમ-૧૯૭૬ ની કલમ-૫૦ ની પેટા કલમ-૧ હેઠળ નિમણુંક કરી છે. ગુજરાત નગર રચના અને શહેરી વિકાસ અધિનિયમ-૧૯૭૯ ના નિયમ-૨૬ ના પેટા નિયમ-૧ ની જોગવાઈ મુજબ જરૂરી છે એ પ્રમાણે હું આથી નોટીસ આપું છું કે, તા. ૦૧/૦૩/૨૦૨૩ ને બુધવાર ના રોજ નગર રચના અધિકારી તરીકે નગર રચના યોજના નં.૨૨(બુધેલ) માં સદરહું ફરજો સંભાળી લીધેલ છે.

સદરહું મુસદ્દારૂપ નગર રચના યોજના નં.૨૨(બુધેલ) ના વિસ્તારમાં બુધેલ ગામના રેવન્યુ સર્વે નં. ૧ થી ૪, ૬ થી ૧૮, ૨૪ થી ૩૨, ૩૪ થી ૪૫, ૭૮, ૭૯, ૧૦૦ થી ૧૧૦, ૧૧૨ થી ૧૪૭, ૧૪૮ થી ૧૫૮, ૧૬૦ થી ૧૬૮, ૧૭૨, ૧૭૩, ૧૮૨ થી ૧૮૪, ૧૮૭ થી ૧૮૫ પૈ, ૨૧૫ પૈ, ૨૨૨ થી ૨૨૬ ની જમીનનો સમાવેશ થાય છે. તેની હદ વિસ્તાર (ચતુ:સીમા) નીચે પ્રમાણે છે.

મુસદ્દારૂપ નગર રચના યોજના નં. ૨૨ (બુધેલ) નો હદ વિસ્તાર (ચતુ:સીમા)

ઉત્તરે : લાગુ નગર રચના યોજના નંબર-૧૭ (અધેવાડા)ની હદ આવેલ છે.

દક્ષિણે : મોજે માલપર, તગડીની હદ આવેલ છે.

પૂર્વે : મોજે બુધેલનો વિસ્તાર

પશ્ચિમે : મોજે બુધેલનો વિસ્તાર

ગુજરાત નગર રચના અને શહેરી વિકાસ નિયમો-૧૯૭૯ ના નિયમ-૨૬ ના પેટા નિયમ-૩ ની જોગવાઈ મુજબ જરૂરી છે, એ પ્રમાણે સદરહું મુસદ્દારૂપ નગર રચના યોજના નં.૨૨(બુધેલ) માં સમાવિષ્ટ બાબતો પૈકી કોઈ પણ બાબતમાં હિત ધરાવતી અથવા તેનાથી અસર પામતી તમામ વ્યક્તિઓને આથી હું જણાવું છું કે, તેમણે ગુજરાત નગર રચના અને શહેરી વિકાસ અધિનિયમ-૧૯૭૬ ની કલમ-૫૨ માં જણાવેલ બાબતોના સંબંધમાં ગુજરાત સરકારશ્રીના રાજ્યપત્રમાં આ અધિસૂચના પ્રસિધ્ધ થયા તારીખથી ૨૦ દિવસની અંદર, તેમના લેખિત વાંધા અને રજુઆતો જરૂરી અધિકૃત માલિકી આધાર-પુરાવા અને દસ્તાવેજો સહિત મારી સમક્ષ રજુ કરવા, તેમજ ઉક્ત મુસદ્દારૂપ નગર રચના યોજનાને કારણે કોઈ વ્યક્તિઓને નુકશાનકારક અસર પહોંચી હોય તો તે સદર અધિનિયમ-૧૯૭૬ ની કલમ-૮૨ અનુસાર નુકસાની મેળવવાને હકકદાર છે અને આવી વ્યક્તિઓએ આ અધિસૂચના ગુજરાત સરકારશ્રીના રાજ્યપત્રમાં પ્રસિધ્ધ થયાની તારીખથી ૩ મહિનાની અંદર તેમના હક્ક-દાવા જરૂરી દસ્તાવેજો પ્રમાણિત પુરાવા સહિત મારી સમક્ષ રજુ કરવા.

સરકારશ્રી દ્વારા તા. ૨૧-૧૦-૨૦૨૨ ના રોજ મંજૂર કરવામાં આવેલ મુસદ્દારૂપ નગર રચના યોજના નં.૨૨(બુધેલ) ની એક નકલ જરૂરી તમામ દસ્તાવેજો, પત્રકો, નકશા, ફોર્મ સહિત જાહેર રજાના દિવસો સિવાયના તમામ દિવસોએ કચેરી સમય દરમિયાન નગર રચના અધિકારીની નીચેના સરનામે આવેલ કચેરીમાં ખુલ્લી રાખવામાં આવેલ છે અને આ જમીનોમાં હિત ધરાવતી તથા નગર રચના યોજનાની દરખાસ્તોથી અસર પામનાર પ્રત્યેક વ્યક્તિને આ યોજનાનું નિરિક્ષણ કરવાની વિનંતી કરવામાં આવે છે. કચેરીમાં યોજનાની દરખાસ્તો સમજૂતી આપવાની વ્યવસ્થા કરવામાં આવેલ છે.

સ્થળ : ભાવનગર

તા : ૦૧-૦૩-૨૦૨૩

સહિ (અવાચ્ય)

નગર રચના અધિકારી

તથા પ્રવર નગર નિયોજક

ભાવનગર નગર રચના યોજના

ભાવનગર.

કચેરીનું સરનામું :

નગર રચના અધિકારીની કચેરી, ભાવનગર નગર રચના યોજના, ભાવનગર.

ઠે. ગ્રાઉન્ડ ફ્લોર, મહાત્મા ગાંધી સદન, ભાવનગર વિસ્તાર વિકાસ સત્તામંડળ બિલ્ડીંગ,

મોતીબાગ ટાઉન હોલની પાછળ, ભાવનગર-૩૬૪૦૦૧, ફો. નં.(૦૨૭૮)૨૪૩૩૬૬૦.

